

## کتاب الصلاة

اسلام میں نماز کی اہمیت کا اندازہ اس سے کیا جاسکتا ہے کہ حضور ﷺ نے ارشاد فرمایا کہ ایمان اور کفر کے درمیان فرق کرنے والی چیز نماز ہے۔ ایمان کے بعد سب سے اہم فرض نماز قائم کرنا ہے، قرآن کریم میں تقریباً سات سو جگہ نماز کی اہمیت اور تقریباً نانوے آیات میں اسکی ترغیب اور تاکید آئی ہے۔ متعدد احادیث سے یہ پتہ چلتا ہے کہ نماز دین کا بنیادی ستون ہے۔ قرآن کریم میں اللہ تعالیٰ نے ارشاد فرمایا:

ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ

(002:003)

یہ کتاب (قرآن مجید) اس میں کچھ شک نہیں (کہ کلام خدا ہے، خدا سے) ڈرنے والوں کی رہنمائی ہے، جو غیب پر ایمان لاتے اور آداب کے ساتھ نماز پڑھتے، اور جو کچھ ہم نے ان کو عطا فرمایا ہے اس میں سے خرچ کرتے ہیں

أَقِمِ الصَّلَاةَ لِذُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ ۖ إِنَّ قُرْآنَ الْفَجْرِ كَانَ مَشْهُودًا

(017:078)

(اے محمد صلی اللہ علیہ وسلم) سورج کے ڈھلنے سے رات کے اندھیرے تک (ظہر، عصر، مغرب، عشاء کی) نمازیں اور صبح کو قرآن پڑھا کرو۔ کیونکہ صبح کے وقت قرآن کا پڑھنا موجب حضور (ملائکہ) ہے۔

قُلِ ادْعُوا اللَّهَ أَوْ ادْعُوا الرَّحْمَنَ ۖ أَيًّا مَا تَدْعُوا فَلَهُ الْأَسْمَاءُ الْحُسْنَىٰ ۚ وَلَا تَجْهَرُوا بِصَلَاتِكُمْ وَلَا تَخَافُوهَا ۚ وَابْتَغِ بَيْنَ ذَلِكَ سَبِيلًا

(017:110)

کہہ دو کہ تم خدا کو اللہ (کے نام سے) پکارو یا رحمان (کے نام سے) جس نام سے پکارو اس کے سب نام اچھے ہیں۔ اور نماز نہ بلند آواز سے پڑھو اور نہ آہستہ بلکہ اس کے صحیح کا طریقہ اختیار کرو۔

اسی طرح قرآن پاک میں جگہ جگہ اللہ تعالیٰ ارشاد فرماتے ہیں:

## أقيموا الصلوة وآتوا الزكاة

یعنی نماز قائم کرو اور زکاۃ ادا کرو۔

ان کے علاوہ اور بھی بہت سی آیات سے نماز کی اہمیت کا پتہ چلتا ہے۔

عبداللہ بن قرظؓ سے روایت ہے کہ حضور اکرم ﷺ نے ارشاد فرمایا کہ سب سے پہلے (قیامت میں) جو

سوال ہو گا وہ نماز کے بارے میں ہو گا، اگر وہ ٹھیک نکلی تو باقی سارے اعمال ٹھیک نکلیں گے اور اگر وہ

خراب نکلی تو باقی سارے اعمال خراب نکلیں گے۔)

ان تمام قرآن پاک کی آیات اور احادیث سے یہ معلوم ہوتا ہے کہ اسلام میں نماز کی کس قدر اہمیت ہے۔

## نمازوں کے اوقات:

حضرت بریدہؓ سے روایت ہے کہ ایک صاحب نے حضور اکرم ﷺ سے نماز کے اوقات کے بارے میں

پوچھا تو آپ ﷺ نے ارشاد فرمایا کہ ان دو دنوں (آج اور کل) تم میرے ساتھ نماز ادا کرو۔ (پھر دوپہر

کے بعد) جیسے ہی سورج ڈھلا، آپ ﷺ نے حضرت بلالؓ کو حکم دیا کہ اذان دیں، پھر آپ ﷺ نے

انہیں اقامت کہنے کا حکم دیا۔ تو انہوں نے اقامت بھی کہی (اور پھر ظہر کی نماز ادا کی گی)، پھر (عصر کا وقت

آنے پر) آپ ﷺ نے حضرت بلالؓ کو حکم دیا تو انہوں نے (پہلے اذان دی اور پھر) عصر کی نماز کی اقامت

کہی، (اور عصر کی نماز ادا کی گی) یہ اذان اور پھر اقامت ایسے وقت جب سورج خوب اونچا اور روشن تھا،

(یعنی اسکی روشنی میں فرق نہیں پڑا تھا جیسے غروب سے پہلے فرق پرتا ہے)۔ پھر سورج غروب ہوتے ہی آپ ﷺ نے حضرت بلالؓ کو حکم دیا تو انہوں نے اسی طرح مغرب کے لئے اذان اور اقامت کہی اور مغرب کی نماز ادا کی گی۔ پھر جیسے ہی شفق غائب ہوئی تو آپ ﷺ نے انہیں حکم دیا تو انہوں نے عشاء کی نماز اذان اور اقامت کہی (اور عشاء کی نماز ادا کی گی) پھر رات کے ختم ہونے پر جیسے ہی صبح ہوئی نماز ادا کی گی۔ پھر جب دوسرا دن آیا تو آپ ﷺ نے حضرت بلالؓ کو ٹھنڈے وقت ظہر کی نماز قائم کرنے کا حکم دیا اور فرمایا ظہر آج (تاخیر کر کے) ٹھنڈے وقت پڑھی جائے۔ تو آپ ﷺ کے حکم کے مطابق انہوں نے ٹھنڈے وقت میں اذان و اقامت کہی اور خوب اچھی طرح وقت ٹھنڈا کر دیا، یعنی کافی تاخیر کر کے ظہر اس دن بالکل آخری وقت میں پڑھی گی اور عصر کی نماز ایسے وقت میں پڑھی گی سورج اگرچہ اونچا ہی تھا لیکن گذشتہ روز کے مقابلے میں زیادہ دیر سے پڑھی۔ اور عشاء تہائی رات گزرنے کے بعد پڑھی۔ اور فجر کی نماز تھوڑا اجالا ہونے (سورج طلوع ہونے سے ذرا پہلے) پڑھی۔ پھر آپ ﷺ نے فرمایا کہ وہ صاحب کہاں ہیں جو نماز کے اوقات کے بارے میں پوچھ رہے تھے۔ انہوں نے عرض کیا کہ میں حاضر ہوں یا رسول اللہ ﷺ۔ آپ ﷺ نے فرمایا تمہاری نمازوں کا مستحب وقت اس کے درمیان ہے جو تم نے ان دو دنوں میں دیکھا۔

خلاصہ یہ کہ فجر کا وقت صبح صادق طلوع ہونے سے شروع ہوتا ہے اور سورج طلوع ہوتے ہی ختم ہو جاتا ہے۔ ظہر کا وقت زوال (سورج کے ڈھلنے) سے لے کر کسی چیز کے سایہ کے دو گنلہ ہونے تک، عصر کا وقت ظہر کے وقت ختم ہونے سے سورج کے غروب ہونے تک، مغرب کا وقت سورج کے غروب ہونے سے

شفق (سُرخی) غائب ہونے تک۔ اور عشاء کی نماز شفق (سفیدی) غائب ہونے سے فجر کے طلوع ہونے تک ہے۔ البتہ سورج پیلا (زرد) ہونے کے بعد اور آدھی رات کے بعد عشاء کی نماز مکروہ ہے۔

البتہ پانچ اوقات میں نماز پڑھنا ممنوع ہے، سورج کے طلوع، استواء (سورج سر پر ہونے) اور غروب ہونے کے وقت، فجر کی نماز، عصر کی نماز کے بعد۔ البتہ فجر اور عصر کی نماز کے بعد قضاء نماز پڑھی جاسکتی ہے۔

اذان اور تکبیر (اقامت):

جب نماز کا وقت آتا ہے تو لوگوں کو مطلع کرنے کے لئے کچھ کلمات بلند آواز سے کہے جاتے ہیں اسے اذان کہتے ہیں۔ وہ کلمات یہ ہیں:

اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، أَشْهَدُ أَنْ لَا إِلَهَ إِلَّا اللَّهُ،  
أَشْهَدُ أَنَّ مُحَمَّدًا رَسُولُ اللَّهِ، أَشْهَدُ أَنَّ مُحَمَّدًا رَسُولُ اللَّهِ، حَيَّ  
عَلَى الصَّلَاةِ، حَيَّ عَلَى الصَّلَاةِ، حَيَّ عَلَى الْفَلَاحِ، حَيَّ عَلَى الْفَلَاحِ، اللَّهُ  
أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ۔

جب نماز کھڑی ہوتی ہے اس وقت لوگوں کو مطلع کرنے کے لئے جو کلمات کہے جاتے ہیں ان کا نام تکبیر ہے۔ اور وہ کلمات وہی ہیں جو اذان کے ہیں، صرف یہ فرق ہے کہ حَيَّ عَلَى الْفَلَاحِ کے بعد دو مرتبہ قد قامت الصلاة کہا جاتا ہے۔

اذان اور تکبیر کے وقت با وضو ہونا چاہیے، اور اذان سننے والے شخص کو اذان کا جواب بھی دینا چاہیے، جواب دینے کے لئے اذان کے ہی الفاظ دہرائے جاتے ہیں البتہ حی علی الصلاة، حی علی الفلاح کے جواب میں لا حول ولا قوۃ الا باللہ، اور فجر کی اذان میں الصلاة خیر من النوم کے بعد صدقت و بررت کہنا چاہیے۔

اذان مسجد سے باہر کے حصے میں بلند آواز سے کھڑے ہو کر اور دونوں کانوں میں انگلی دیکر دی جاتی ہے۔ اور تکبیر مسجد میں ہی بلند آواز سے کھڑے ہو کر کہی جاتی ہے۔

اذان کے بعد درج ذیل دعا پڑھی جاتی ہے:

اَللّٰهُمَّ رَبَّ هَذِهِ الدَّعْوَةِ التَّامَّةِ و الصَّلَاةِ الْقَائِمَةِ اَتِ مُحَمَّدًا  
الْوَسِيْلَةَ وَالْفَضِيْلَةَ و ابعثه مَقَامًا مَّحْمُوْدًا الَّذِي وَعَدْتَهُ اِنَّكَ لَا تَخْلِفُ  
المِيْعَادَ .

نماز کا طریقہ:

اگر کسی مسلمان کے کپڑے، جسم اور نماز کی جگہ پاک صاف ہے، تو قبلہ رخ کھڑے ہو کر سب سے پہلے نماز کی نیت کرے۔ نیت دل کے ارادے کا نام ہے اور اگر ارادے کے ساتھ زبان سے بھی آہستگی سے کہہ دے تو اور بھی اچھا ہے۔ نیت میں یہ ارادہ کرے کہ میں یہ مثلاً فجر کی نماز اللہ تعالیٰ کے لئے اس امام کے پیچھے پڑھ رہا ہوں۔

اسکے بعد دونوں ہاتھ کانوں تک لے جا کر تکبیر (اللہ اکبر) پڑھے اُس کے بعد ثنا پڑھے۔ ثناء یہ ہے:

ثناء:

سبحانک اللہم و بحمدک و تبارک اسمک و تعالے جدک و لا الہ غیرک۔

اسکے بعد تعوذ یعنی آعوذ باللہ من الشیطان الرجیم پڑھے۔ اسکے بعد تسمیہ یعنی بسم اللہ

الرحمن الرحیم پڑھے۔

اسکے بعد سورہ فاتحہ پڑھے۔

سورہ فاتحہ:

الْحَمْدُ لِلَّهِ رَبِّ الْعَالَمِينَ

الرَّحْمَنِ الرَّحِيمِ

مَالِكِ يَوْمِ الدِّينِ

إِيَّاكَ نَعْبُدُ وَإِيَّاكَ نَسْتَعِينُ

اهْدِنَا الصِّرَاطَ الْمُسْتَقِيمَ

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

اسکے بعد کوئی سورت یا کم از کم تین چھوٹی قرآن کریم کی آیتوں کی تلاوت کرے، مثلاً سورہ فلق۔

سورة الفلق

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ الْفَلَقِ

مِنْ شَرِّ مَا خَلَقَ

وَمِنْ شَرِّ غَاسِقٍ إِذَا وَقَبَ  
وَمِنْ شَرِّ حَاسِدٍ إِذَا حَسَدَ

اسکے بعد رکوع (کھڑے ہو کر جھکنے کی حالت) میں چلا جائے۔ اور اسمیں سُبْحَانَ رَبِّيَ الْعَظِيمِ  
پڑھے۔

اسے بعد قومہ (رکوع سے کھڑا ہونا) کرے، اور اس میں سَمِعَ اللَّهُ لِمَنْ حَمِدَهُ پڑھے۔  
اور اسکے بعد رَبَّنَا لَكَ الْحَمْدُ پڑھے۔

اسکے بعد سجدہ (زمین پر سر رکھ کر جھکنا) کرے۔ سجدہ میں یہ پڑھے:

سُبْحَانَ رَبِّيَ الْأَعْلَى۔

اسکے بعد جلسہ (تھوڑی دیر بیٹھنا) کرے۔ اسکے بعد دوبارہ سجدہ کرے اس طرح پہلی رکعت پوری ہو گئی۔  
اسکے بعد دوسری رکعت کے لئے کھڑا ہو جائے، اسکے بعد پھر قیام (کھڑے ہو کر نماز پڑھنا) کرے۔ اور  
اسمیں اسی طرح سورہ فاتحہ اور دوسری سورتوں کی تلاوت کرے اور پھر پہلی رکعت کی طرح رکوع و سجدہ  
کر کے دوسری رکعت مکمل کرے۔

دوسری رکعت مکمل ہونے کے بعد قعدہ (بیٹھ کر تشهد پڑھے)، تشهد کی دعا یہ ہے:

تشهد کی دعا:

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَ  
بَرَكَاتُهُ، السَّلَامُ عَلَيْنَا وَ عَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ  
وَ أَشْهَدُ أَنَّ مُحَمَّدًا عَبْدُهُ وَ رَسُولُهُ۔

تشہد کے بعد دو رکعتیں پوری ہو گئیں، اب اگر دو رکعت والی نماز ہو تو اسکے بعد درود شریف اور دعائے  
مسنون پڑھ کر سلام پھیر دے۔ درود شریف اور دعائے مسنون درج ذیل ہیں:

اللَّهُمَّ صَلِّ عَلَى مُحَمَّدٍ وَ عَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَ عَلَى  
آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَ عَلَى آلِ مُحَمَّدٍ كَمَا  
بَارَكْتَ عَلَى إِبْرَاهِيمَ وَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ۔

اور دعا یہ ہے:

رَبَّنَا آتِنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قِنَا عَذَابَ النَّارِ۔

اور اگر چار رکعت والی نماز ہو تو صرف تشہد کی دعا پڑھ کر کھڑا ہو جائے اور اسی طرح دو رکعتیں مزید پڑھے،  
ان دہ رکعتوں میں فرض نماز میں قیام میں صرف سورہ فاتحہ پڑھ سورت نہ ملائے، البتہ سنت کے انقلی نماز  
میں سورہ فاتحہ کے بعد سورت کی تلاوت کرے جس طرح پہلی دہ رکعتوں میں کی تھی، پھر اس طرح دو رکعتیں  
پڑھ کر قعدہ (بیٹھنا) کرے اور اسمیں تشہد کی دعا کے بعد درود شریف اور مسنون دعا پڑھے۔

نماز سنت کے مطابق ادا کرنے کے لیے کسی عالم سے عملی طریقہ سیکھنا چاہیے۔

نماز کی شرائط:



نماز پڑھنے سے پہلے مندرجہ چیزیں ضروری ہیں:

۱۔ جگہ کا پاک ہونا

۲۔ جسم کا ڈھانپنا۔ مرد کے لیے کم از کم ناف سے لے کر گٹھنے تک ستر میں داخل ہے اور عورت کے لئے سوائے چہرے، ہاتھ اور پاؤں کے پورا جسم ستر ہے اور اسے چھپانا ضروری ہے۔ اگر ستر کا کوئی ضروری حصہ کم از کم تین بار سبحان اللہ کہنے کے برابر کھلا رہ گیا تو نماز نہیں ہوگی۔

۳۔ جسم اور کپڑے کا پاک ہونا۔ اگر نجاستِ غلیظہ جسم یا کپڑے پر ایک سکہ کے برابر لگی ہو، یا نجاستِ خفیفہ چوتھائی عضو کے برابر کپڑے یا جسم پر لگی ہو تو نماز نہیں ہوگی۔

۴۔ قبلہ رخ ہونا۔

۴۔ نماز کا وقت ہونا۔

۵۔ نماز کی نیت کرنا۔

فرائض نماز:

نماز میں یہ کام فرض ہیں، انکے کئے بغیر نماز نہیں ہوگی:

۱۔ تکبیر (اللسا کبر) کہنا۔

۲۔ قیام (کھڑا ہونا) کرنا۔

۳۔ کم از کم ایک آیت تلاوت کرنا

۴۔ رُکوع کرنا۔

۵۔ سجدہ کرنا (کم از کم پیشانی یا ناک یا دونوں زمین پر رکھنا)۔

۶۔ آخری رکعت میں سجدہ کے بعد کم از کم التحیات پڑھنے کے برابر بیٹھنا۔

۷۔ نماز سے اپنے کسی کام سے باہر آنا (یعنی نماز ختم کرنا)۔

واجباتِ نماز:

مندرجہ ذیل کام نماز میں ضروری ہیں، اگر چھوٹ گئے تو سجدہ سہو ضروری ہے۔ سجدہ سہو کا طریقہ یہ ہے

کہ طرف سلام پھیر کر دو سجدے کرے اسکے بعد قعدہ (بیٹھکر التحیات درود اہر دعا) کے بعد دو سلام

پھیر لے۔ اگر سجدہ سہو بھی نہ کیا تو نماز نہیں ہوگی:

۱۔ پوری الحمد شریف پڑھنا۔

۲۔ سورت یا کم از کم تین چھوٹی آیتوں یا ایک بڑی آیت کی تلاوت کرنا۔

۳۔ رُکوع کے بعد کھڑا ہونا (قومہ کرنا)۔

۴۔ دونوں سجدوں کے درمیان جلسہ کرنا (بیٹھنا)۔

۵۔ تمام فرائض ترتیب سے ادا کرنا۔

۶۔ دوسری رکعت کے بعد بیٹھنا (قعدہ کرنا)۔

۷۔ التحیات پڑھنا۔

۸۔ دُعائے قنوت پڑھنا۔

۹۔ السلام علیکم ورحمۃ اللہ کہنا۔

۱۰۔ ہر چیز اطمینان سے ادا کرنا۔

۱۱۔ مغرب، عشاء کی پہلی دو رکعتوں میں اور فجر کی دونوں رکعتوں میں بلند آواز سے قرأت کرنا (یعنی جہر

کرنا) جبکہ وہ جماعت کے ساتھ پڑھی جا رہی ہوں اور اسکے علاوہ تمام نمازوں یا رکعتوں میں آہستہ تلاوت

کرنا (سرآپڑھنا)۔

۱۲۔ فرض کی پہلی دو رکعتوں میں قرأت کرنا۔

۱۳۔ نماز وتر میں قنوت کے لیے تکبیر کہنا۔

۱۴۔ دونوں عیدوں کی نماز میں زائد تکبیریں کہنا۔

نماز کی سنتیں:

درج ذیل چیزیں نماز میں مسنون ہیں۔ انکو کرنا ضروری ہے، البتہ اگر کبھی چھوٹ گی تو نماز ہو جائے گی:

۱۔ تکبیر میں کانوں تک کان اٹھانا۔

۲۔ مرد کا ناف کے نیچے اور عورتوں کا سینے پر ہاتھ باندھنا۔

۳۔ ثنا پڑھنا۔

۴۔ الحمد سے پہلے بسم اللہ پڑھنا۔

۵۔ رکوع سے اٹھ کر سَمِعَ اللّٰهُ لِمَنْ حَمِدَهُ اور رُبَّنَا لِكِ الْحَمْدِ پڑھنا۔

۶۔ فرض کی آخری دو رکعتوں میں الحمد پڑھنا۔

۷۔ دُرود شریف پڑھنا۔

۸۔ دُرود شریف کے بعد دُعَا پڑھنا۔

۹۔ دوسرا سلام کہنا۔

۱۰۔ سلام کے وقت دائیں، بائیں منہ پھیرنا۔

۱۱۔ سجدہ میں ناک رکھنا۔

۱۲۔ رُکوع و سجدے میں تسبیحات پڑھنا۔

مفسداتِ نماز:

نماز کو درج ذیل کام فاسد کر دیتے ہیں (یعنی توڑ دیتے ہیں):

۱۔ نماز میں بات کرنا۔

۲۔ نماز میں آہ یا ف وغیرہ آوازیں نکالنا۔

۳۔ خدا کے خوف کے بغیر رونا۔

۴۔ قرآن شریف میں دیکھ کر پڑھنا۔

۵۔ کسی کے سلام کا جواب دینا۔

۶۔ چھینکنے والے کو یرحمکم اللہ کہنا۔

۷۔ ذرا سی چیز کا بھی کھالینا۔

۸۔ خوشی کی خبر پر الحمد للہ کہنا، یا غم کی خبر پر انا لسنو پڑھنا۔

۹۔ السا کبر میں السیاء کبر کے الف کو کھینچنا۔

۱۰۔ اتنا رخ پھیرنا کہ سینہ قبلہ کی طرف سے پھر جائے۔

۱۱۔ ایسا کوئی بھی عمل کرنا کہ دیکھنے والا یہ سمجھے کہ یہ نماز نہیں پڑھ رہا۔

۱۲۔ بچہ کا نماز میں عورت کا دودھ پینا۔

مکروہاتِ نماز:

نماز میں کوئی بھی ایسا عمل جو نماز میں داخل نہ ہو اور نماز فاسد بھی نہ کرے وہ مکروہ ہے، مثلاً ہاتھ پاؤں ہلانا، ادھر ادھر دیکھنا وغیرہ۔

نماز خشوع و خضوع سے پڑھنی چاہیے، یعنی جو کام کرے اطمینان سے کرے، جو پڑھے دماغ اُسی کی طرف ہو۔ معنی بھی آتے ہوں تو اور بھی اچھا ہے۔ اس طرح عبادت کرے کہ گویا کہ وہ اللہ تعالیٰ کو دیکھ رہا ہے یا کم از کم اللہ سے دیکھ رہا ہے۔

تعداد اور کعات:

فجر: دو رکعت سنتِ موکدہ، دو رکعت فرض۔

ظہر: چار رکعت سنتِ موکدہ، چار فرض، دو رکعت سنتِ موکدہ، دو نفل۔

عصر: چار سنتِ غیر موکدہ، چار رکعت فرض۔

مغرب: تین رکعت فرض، دو رکعت سنتِ موکدہ، دو رکعت سنتِ غیر موکدہ۔

عشاء: چار سنت، چار فرض، دو سنت، تین وتر، دو نفل

## قضاء نماز کا بیان:

فرض نماز کبھی نہیں چھوڑنی چاہیے اور اگر کبھی بھولے سے یا سونے کی وجہ سے چھوٹ جائے تو جیسے ہی یاد آئے یا جاگے تو فوراً پڑھ لے۔ سنت مودہ کی پابندی کرنا چاہیے، کیونکہ آنحضرت ﷺ نے اسکی پابندی فرمائی، البتہ کبھی مجبوری میں چھوٹ گئی تو اسکی قضاء ضروری نہیں ہے، البتہ وتر کی قضاء کرنی چاہیے۔ سفر میں سنت مودہ نفل بن جاتی ہیں۔ یعنی پڑھنے پر ثواب اور اگر چھوٹ جائے تو کوئی گناہ نہیں ہے۔ اگر کئی نمازیں ایک ساتھ چھوٹ جائیں تو ان نمازوں کی اسی ترتیب سے قضاء کرے جس ترتیب سے چھوٹی تھیں۔ اگر قضاء نہ کر سکا تو نمازوں کے فدیہ کی وصیت کر کے رکھے تاکہ اس کے ورثاء فدیہ ادا کر دیں۔ نمازوں کا فدیہ دو سیر گندم یا ایک نماز کی طرف سے دو وقت کا کھانا کھلانا ہے۔

## سفر کا بیان:

اگر کوئی شخص اڑتالیس میل کا سفر کرے اور اس جگہ پندرہ دن سے کم ٹھہرنے کی نیت کرے تو چار رکعت والی نماز آدھی ہو جاتی ہے اسے قصر کہتے ہیں۔ اور اگر کسی جگہ پندرہ دن سے زیادہ ٹھہرنے کی نیت کی تو وہ مقیم بن گیا یعنی اب وہاں پوری نماز پڑھے گا۔ مگر جو نہی وہاں سے سفر پر روانہ ہو تو پھر وہ قصر کرے گا۔ اب اگر دوبارہ اسی شہر میں آگیا تو پھر اگر پندرہ دن سے کم ٹھہرنے کی نیت ہو تو قصر کرے ورنہ پوری نماز ادا کرے۔ اور اگر کوئی نیت نہ ہو تو قصر کرے۔

مقتدی مسافر مقیم امام کے پیچھے پوری نماز پڑھے گا۔ البتہ مقیم مسافر کے پیچھے دو رکعت کے بعد مسافر کے ساتھ سلام نہ پھیرے بلکہ کھڑا ہو کر اپنی نماز پوری کرے۔ البتہ ان دو رکعتوں میں تلاوت کئے بغیر اتنی دیر قیام کرے جتنی دیر میں سورہ فاتحہ پڑھی جاتی ہے مگر کچھ پڑھے نہیں البتہ رکوع و سجدہ میں جو تسبیح پڑھی جاتی ہیں، وہ پڑھے اور اس طرح نماز پوری کر کے سلام پھیر دے۔

مریض کی نماز:

اگر بیماری کی وجہ سے کھڑے ہو کر نماز نہ پڑھ سکے تو بیٹھ کر نماز پڑھ سکتا ہے، اور اگر بیٹھ کر نماز پڑھنے کی طاقت بھی نہ ہو تو لیٹ کر اس طرح پڑھے کہ چت لیٹ جائے پاؤں قبلہ کی طرف کر لے اور رکوع کے لیے ذرا گردن اٹھائے اور سجدہ کے لیے رکوع سے ذرا زیادہ گردن اٹھائے۔ غرض یہ کہ جب تک گردن سے رکوع سجدہ کرنے کا اشارہ کر سکتا ہے نماز پڑھنا فرض ہے۔ تاہم اگر ایک دن رات سے زیادہ ایسی حالت رہی کہ سر سے اشارہ کرنے کی طاقت نہیں یا ایک دن سے زیادہ بیہوشی رہی تو نماز معاف ہے، بعد میں قضا بھی نہیں ہے۔

مدرک، مسبوق اور لاحق کا بیان:

مدرک کے معنی ہیں پانے والا۔ جو شخص شروع سے آخر تک امام کے ساتھ شریک رہے وہ مدرک ہے، اور مسبوق کے معنی ہیں پیچھے رہ جانے والا، اگر کوئی شخص شروع سے امام کے ساتھ شریک نہ ہو کچھ رکعت کے



بعد شریک ہو وہ مسبوق ہے۔ اسکی نماز کا حکم آگے ذکر کیا جائے گا۔ لاجق وہ ہے جو ابتدا سے امام کے ساتھ شریک تھا درمیان میں وضو ٹوٹنے کی وجہ سے وضو کرنے چلا گیا اور کوئی رکعت نکل گئی۔

مسبوق کی نماز کا طریقہ:

جو رکعت امام کے ساتھ نہ ملے اسکو امام کی نماز ختم کر دینے کے بعد اس طرح ادا کرے کہ جو رکعت امام کے ساتھ قرأت کے ساتھ پڑھی گئی اس کو پھر قرأت کے ساتھ اور جو رکعت بغیر قرأت والی چھوٹی ہے اسکو بغیر قرأت کے پڑھے۔ اگر کوئی رکعت نہیں ملی آخر میں شریک ہوا ہے تو اب جس طرح شروع سے نماز پڑھی جاتی ہے کھڑے ہو کر اس طرح کل رکعت پڑھے لے اگر کوئی رکعت بھی نہ ملی آخر میں شریک ہوا تو اب جس طرح شروع سے آخر تک نماز پڑھی جاتی ہے اس طرح کھڑے ہو کر پوری نماز پڑھے لے۔ اور اگر کوئی رکعت ملی ہے تو قعدہ کے اعتبار سے اس آئندہ رکعت کو دوسری رکعت سمجھے اور قرأت کے اعتبار سے پہلی سمجھے۔ مثلاً ایک رکعت ملی تو اس کو قعدہ کے اعتبار سے ایک رکعت ہو جانا سمجھے اور دوسری رکعت میں قرأت کر کے التحیات کے واسطے بیٹھ جائے، پھر کھڑا ہو کر قرأت کرے کیونکہ یہ قرأت کے اعتبار سے دوسری رکعت ہے، اور اس رکعت میں نہ بیٹھے کیونکہ یہ قعدہ کے اعتبار سے تیسری ہے۔ پھر کھڑا ہو کر سورہ فاتحہ پڑھے کیونکہ یہ قرأت کے اعتبار سے تیسری رکعت ہے اور قعدہ کے اعتبار سے چوتھی ہے، لہذا اب بیٹھ کر تشهد اور درود شریف و دعا پڑھ کر سلام پھیر دے۔ نماز ختم ہو گئی۔

لاجق کی نماز:

بہتر تو یہ ہے کہ لائحہ نماز پھر سے شروع کرے، چاہے امام فارغ ہو چکا ہو یا نہ ہو چکا ہو۔ اور پھر وضو کر کے واپس آئے اور جماعت میں دوبارہ شریک ہو کر اگر کوئی رکعت اس دوران چھوٹ گئی ہو تو اپنے آپ کو مسبوق سمجھ کر مسبوق کی طرح نماز پڑھے۔ البتہ ایسے بھی کر سکتا ہے کہ جب وضو ٹوٹ جائے تو وضو کرنے چلا جائے اور کسی سے بات نہ کرے۔ وضو کر کے دوبارہ امام کے ساتھ نماز ادا کرے جب امام سلام پھیر دے تو یہ بھی سلام پھیر دے۔ اگر کوئی رکعت چھوٹی نہ ہو۔ اور اگر کوئی رکعت چھوٹ گئی تو چھوٹی ہوئی رکعت کھڑے ہو کر ادا کر دے مگر اسمیں قرأت نہ کرے۔ بس اتنی دیر اندازہ سے کھڑا رہے جتنی دیر میں قرأت ہوتی ہے۔ پھر یہ رکعت پوری کر کے نماز ختم کر دے۔

نمازِ جنازہ:

نمازِ جنازہ میں نیت کے بعد چار تکبیریں پڑھی جاتی ہیں اور ہر پہلی تین تکبیروں کے بعد ایک دعا پڑھی جاتی ہے۔ پہلی تکبیر کے بعد ثنا پڑھی جاتی ہے۔ دوسری تکبیر کے بعد درود شریف پڑھا جاتا ہے۔ تیسری تکبیر کے بعد جنازہ کی درج ذیل دعا پڑھی جاتی ہے:

بالغِ جنازہ کی دُعا:

اللّٰهُمَّ اغْفِرْ لِحَيِّنَا و مَيِّتِنَا و شَابِدِنَا و غَائِبِنَا و صَغِيرِنَا و كَبِيرِنَا و ذَكَرِنَا و  
اِثْنَا - اللّٰهُمَّ مَن اَحْيَيْتَهُ مِنَّا فَاَحْيِهِ ۙ عَلٰى الْاِسْلَامِ و مَن تَوَفَّيْتَهُ مِنَّا فَتَوَفَّ  
عَلٰى الْاِيْمَانِ -

بالغِ جنازہ کی دُعا:

اللَّهُمَّ اجْعَلْ لَنَا فَرَطًا ۖ وَ اجْعَلْ لَنَا اجْرًا ۖ وَ ذُخْرًا ۖ وَ اجْعَلْ لَنَا شَافِعًا ۖ وَ  
مُشَفَّعًا۔

نابالغ بچّی کی دُعا:

اللَّهُمَّ اجْعَلْهَا لَنَا فَرَطًا ۖ وَ اجْعَلْهَا لَنَا اجْرًا ۖ وَ ذُخْرًا ۖ وَ اجْعَلْهَا لَنَا  
شَافِعَةً ۖ وَ مُشَفَّعَةً۔

نمازِ جمعہ کا بیان:

جمعہ کے دن ظہر کی نماز کی جگہ جو نماز پڑھی جاتی ہے وہ جمعہ کی نماز ہے۔ البتہ فرق یہ ہے کہ جمعہ کی نماز میں  
دو رکعتیں فرض ہیں اور دو رکعتوں سے پہلے دو خطبے پڑھے جاتے ہیں۔

جمعہ سے پہلے چار رکعتیں اور جمعہ کے بعد بھی چار رکعتیں سنتِ موکدہ ہیں۔ البتہ یہ یاد رہے کہ جمعہ کی نماز  
صرف شہر میں پڑھی جاتی ہے۔ ایسا گاؤں جہاں فوجی چھاؤنی وغیرہ نہوں وہاں جمعہ نہیں پڑھا جاتا بلکہ صرف  
ظہر ہی پڑھی جاتی ہے۔

عیدین کی نماز:

عید الفطر اور عید الاضحیٰ کو اشراق (سورج کے طلوع ہونے) کے بعد شہر والوں (بالغ مردوں) پر دو  
رکعت نماز واجب ہے۔ اس نماز میں پہلی رکعت کے بعد ثنا پڑھ کر تین مرتبہ ہاتھ کانوں تک اٹھا کر اللہ اکبر  
(تکبیر) اس طرح پڑھے کہ تین بار تکبیر کے بعد ہاتھ نیچے چھوڑ دے اور چوتھی بار ہاتھ باندھ لے۔ اور

اسکے بعد تلاوت کرے۔ اور دوسری رکعت میں تلاوت کے بعد چار مرتبہ اسی طرح تکبیر پڑھ کر ہاتھ چھوڑ دے اور پھر رکوع میں چلا جائے۔ دو رکعت نمازِ عید کے بعد امام دو خطبے پڑھیں گے، تمام نمازی اسکو سُن کر گھر جائیں۔

نمازِ وتر:

عشا کی نماز کے بعد تین رکعتیں پڑھنا واجب ہے۔ وتر کی نماز صرف تین رکعت کی ہوتی ہے اور اسمیں تیسری رکعت میں قرآت کے بعد تکبیر پڑھ کر دُعائے قنوت بھی پڑھی جاتی ہے اور باقی نماز اسی طرح پوری کی جاتی ہے۔

( دُعائے قنوت ):

اللَّهُمَّ إِنَّا نَسْتَعِينُكَ وَ نَسْتَغْفِرُكَ وَ نُؤْمِنُ بِكَ وَ نَتَوَكَّلُ عَلَيْكَ وَ نُثْنِي عَلَيْكَ  
الْخَيْرَ وَ نَشْكُرُكَ وَ لَا نَكْفُرُكَ وَ نَخْلَعُ وَ نَتَّوَكَّلُ مِنْ يَفْجُرُكَ ، اللَّهُمَّ إِنَّا نَعْبُدُ  
وَ لَكَ نُصَلِّي وَ نَسْجُدُ وَ إِلَيْكَ نَسْعَى وَ نَحْفِدُ وَ نَرْجُو رَحْمَتَكَ وَ نَخْشَى عَلَيْكَ  
عَذَابَكَ إِنَّ عَذَابَكَ بِالْكَفَّارِ مُلْحِقٌ۔

حضرت حارثہ بن حذافہ رضی اللہ عنہ سے روایت ہے کہ اللہ تعالیٰ نے ایک اور نماز تمہیں عطا فرمائی ہے وہ تمہارے لئے سرخ اونٹوں سے بھی بہتر ہے، جن کو تم دنیا کی عزیز ترین دولت سمجھتے ہو، وہ نماز وتر ہے، اللہ تعالیٰ نے اس کو تمہارے لیے نماز عشاء کے بعد سے طلوع فجر تک مقرر کیا ہے۔ (ترمذی)

عورتوں کی نماز:

عورتوں کے لئے بھی نماز کا وہی طریقہ ہے جو مردوں کا پیچھے بیان ہوا ہے۔ البتہ چند چیزوں میں مرد عورت کی نماز میں فرق ہے۔ اور وہ فرق یہ ہے:

۱۔ تکبیر تحریمہ کے وقت مردوں کو چادر وغیرہ سے ہاتھ نکال کر کانوں تک ہاتھ اٹھانے چاہئیں، جبکہ عورتوں کو صرف سینے تک۔

۲۔ مردوں کو قیام کے دوران ناف کے نیچے ہاتھ باندھنے چھاہئیں اور عورتوں کو سینہ پر۔ اور وہ بھی اس طرح کہ داہنی، تیلی بائیں ہاتھ کی پشت پر بچھ جائے۔ مردوں کی طرح دائیں ہاتھ کی انگلیوں کا حلقہ بنانا اور بائیں کلائی کو پکڑنا عورتوں کے لئے ضروری نہیں ہے۔

۳۔ مردوں کو رکوع میں انگلیاں کھول کر پکڑنا چاہیے۔

۴۔ مرد حالت رکوع میں کمنیاں پہلو سے علیحدہ رکھے لیکن عورتیں کمنیاں پہلو سے ملا کر رکھنی چاہئیں۔

۵۔ مردوں کو سجدہ میں پیٹ رانوں سے، اور بازو بغل سے جدا رکھنے کا حکم ہے، لیکن عورتوں کو ملائے رکھنا، عورتوں کی کمنیاں بھی سجدہ کے دوران مردوں کی طرح زمین سے اٹھی ہوئی نہوں، بلکہ زمین پر بچھی ہوئی ہوں۔

۶۔ مرد سجدہ میں اپنے دونوں پاؤں پنجوں کے بل کھڑے رکھتے ہیں، مگر عورتوں کو دونوں پاؤں دائیں طرف نکال کر کولہوں کے بل بیٹھنا چاہیے۔ مردوں کی طرح یہ نہ کریں کہ دائیں پاؤں کو کھڑا رکھیں اور بائیں پاؤں پر بیٹھیں۔

نمازِ استخارہ:

استخارہ کہتے ہیں اللہ تعالیٰ سے کسی کام میں خیر طلب کرن۔ اسلئے جب کوئی اہم کام کرنے مثلاً مکان یا گاڑی وغیرہ کی خریداری، شادی، کاروبار شروع کرنا، نئی ملازمت کرنا وغیرہ کا ارادہ ہو تو استخارہ کرنا مسنون ہے۔ ایک حدیث میں آتا ہے کہ حضور ﷺ نے ارشاد فرمایا:

ماخاب من استخار وماندم من استشار۔ یعنی جو استخارہ کرے وہ ناکام نہیں ہوتا، اور جو مشورہ کرے وہ شرمندہ نہیں ہوتا۔ اسکا مسنون طریقہ یہ ہے کہ دو رکعت نماز نفل استخارہ کی نیت سے ادا کرے۔ اس کے بعد یہ دعا پڑھے:

اللّٰهُمَّ اِنِّى اَسْتَخِيْرُكَ وَاَسْتَقْدِرُكَ وَاَسْأَلُكَ بِفَضْلِكَ الْعَظِيْمِ فَاِنَّكَ تَقْدِرُ وَلَا اَقْدِرُ وَاَتَعَلَّمُ وَلَا اَعْلَمُ اِنَّكَ اَنْتَ الْعَلَّامُ الْغُيُوْبِ۔ اللّٰهُمَّ اِنْ كُنْتَ تَعْلَمُ اَنْ بَدَا

الْأَمْرَ خَيْرٌ لِي فِي دِينِي وَ مَعَاشِي وَ عَاقِبَةِ أَمْرِي فَاقْدِرْهُ لِي وَ يَسِّرْهُ لِي ثُمَّ  
بَارِكْ لِي فِيهِ- وَ إِنْ كُنْتَ تَعْلَمُ أَنَّ بَدَا الْأَمْرَ شَرًّا لِي فِي دِينِي وَ مَعَاشِي وَ  
عَاقِبَةِ أَمْرِي فَاصْرِفْهُ عَنِّي وَ اصْرِفْنِي عَنْهُ وَ اقْدِرْ لِي الْخَيْرَ حَيْثُ كَانَ ثُمَّ  
أَرْضِنِي بِهِ-

نمازِ حاجت:

اگر انسان کو کوئی حاجت ہو، مثلاً شادی کرنا چاہے کسی اچھے رشتہ کی تلاش ہو، یا ملازمت حاصل کرنا چاہے، یا  
کوئی اور دنیاوی غرض ہو تو دو رکعت نمازِ حاجت کی نیت سے پڑھے اور اس کے بعد یہ عربی دعا پڑھ کر دعا  
مانگے:

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ أَسْأَلُكَ  
مُوجِبَاتِ رَحْمَتِكَ وَ عَزَائِمِ مَغْفِرَتِكَ وَ الْغَنِيمَةَ مِنْ كُلِّ أَمْرٍ وَ السَّلَامَةَ مِنْ  
كُلِّ إِثْمٍ وَ لَا تَدْعَ لَنَا ذَنْبًا إِلَّا غَفَرْتَهُ، وَ لَا هَمًّا إِلَّا فَرَّجْتَهُ، وَ لَا حَاجَةً  
بِي لَكَ رِضًا إِلَّا قَضَيْتَهَا يَا رَبَّ الْعَالَمِينَ-

نمازِ اشراق:

نمازِ اشراق ( سورج نکلنے کے بعد) نفل نماز ہے، یعنی پڑھنے پر بہت ثواب ہے، لیکن چھوڑنے پر کوئی گناہ  
نہیں ہے۔ اسکے بارے میں حضرت انس رضی اللہ عنہ کی روایت ہے کہ حضور اکرم ﷺ نے ارشاد فرمایا

کہ جس نے صبح کی نماز جماعت سے ادا کی، پھر سورج نکلنے تک اللہ تعالیٰ کے ذکر میں مشغول رہا اور سورج نکلنے کے بعد دو رکعتیں پڑھیں تو اسکو پورے حج اور عمرے کا ثواب عطا کیا جاتا ہے۔ (ترمذی)

نمازِ چاشت (صلاة الضحیٰ):

حدیثِ قدسی ہے۔ یعنی اللہ تعالیٰ کا ارشاد حضور اکرم ﷺ روایت فرماتے ہیں: قال اللہ تبارک و تعالیٰ یا ابن آدم اربع رکعات اول النہار اکف آخزہ: یعنی اللہ تعالیٰ ارشاد فرماتے ہیں اے ابن آدم تو دن کے اول حصے میں (میرے لئے) چار رکعتیں پڑھ لے میں دن کے آخری حصے میں تیرے لیے کفایت کروں گا۔ (تیری ساری مشکلات آسان کر دوں گا)۔

نمازِ اوابین کی فضیلت:

حضرت ابوہریرہ رضی اللہ عنہ بیان فرماتے ہیں کہ نبی کریم ﷺ نے ارشاد فرمایا جو شخص مغرب کی نماز کے بعد چھ رکعتیں نفل نماز پڑھ لے تو اسے بارہ سال کی عبادت کا ثواب ملتا ہے بشرطیکہ درمیان میں کوئی بُری بات یا فضول کام نہ کرے۔ (ابن خزیمہ)

تہجد کی نماز:

حضرت ابوہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: فرض نماز کے بعد رات کی نماز تمام نمازوں میں سب سے افضل ہے جس طرح رمضان کے روزوں کے بعد عاشوراکا روزہ تمام روزوں سے افضل ہے۔ (مسلم شریف)



تہجد کی نماز نفل ہے اور اسکا بہت ثواب قرآن و حدیث سے ثابت ہے۔ یہ آدھی رات کے بعد کم از کم چار اور عموماً بارہ رکعتوں تک پڑھی جاتی ہیں۔ اگر کوئی شخص رات کہ نہ اٹھ سکے تو عشا کی وتر سے پہلے یا اسکے بعد دو رکعت تہجد کی نیت سے پڑھ لے، انشاء اللہ وہ تہجد کے ثواب سے محروم نہیں ہوگا۔

نمازِ کسوف:

حضرت ابو موسیٰ اشعری رضی اللہ عنہ سے روایت ہے کہ ایک دن سورج گرہن ہو گیا، تو رسول اللہ ﷺ ایسے خوف زدہ اور گھبرائے ہوئے اٹھے جیسے کہ آپ ﷺ کو ڈر ہو کہ قیامت آجائے گی۔ پھر آپ ﷺ مسجد میں آئے اور آپ ﷺ نے نہایت طویل قیام اور ایسے ہی طویل رکوع و سجود کے ساتھ نماز پڑھائی کہ کسی نے آپ ﷺ اتنی طویل نماز پڑھتے نہیں دیکھا۔ اس کے بعد آپ ﷺ نے فرمایا کہ اللہ تعالیٰ کی قدرت کی یہ نشانیاں ہیں جن کو اللہ تعالیٰ ظاہر کرتا ہے یہ کسی کی موت و حیات کی وجہ سے ظاہر نہیں ہوتیں بلکہ بندوں کے دلوں میں یہ اللہ تعالیٰ کا خوف پیدا کرنے کے لئے ظاہر ہوتی ہیں، جب تم ایسی کوئی چیز دیکھو تو خوف و فکر کے ساتھ اسکی طرف متوجہ ہو جاؤ۔ اس کو یاد کرو اور اس سے دعا و استغفار کرو۔ (بخاری، مسلم)

نمازِ استسقا:

حضرت عبداللہ بن زید سے روایت ہے کہ رسول اللہ ﷺ نمازِ استسقا (بارش کی دعا) کے لیے لوگوں کو ساتھ لے کر عید گاہ تشریف لے گئے۔ آپ ﷺ نے اس نماز میں دو رکعتیں پڑھیں اور قرأتِ جہر

(آواز) کے ساتھ کی۔ اور قبلہ رُو ہو کر اور ہاتھ اٹھا کر دُعا کی اور جس وقت آپ ﷺ نے قبلہ کی طرف اپنا رخ کیا اس وقت اپنی چادر کو پلٹ کر اوڑھا (بخاری و مسلم)

نماز توبہ:

حضرت ابو بکر رضی اللہ عنہ فرماتے ہیں کہ حضور اکرم ﷺ نے فرمایا کہ جب کوئی آدمی گناہ کر بیٹھے اور اسکے فوراً بعد وضو کر کے دو رکعتیں پڑھ لے اور توبہ کرے تو اللہ تعالیٰ اس کی مغفرت فرمادیتا ہے۔